



**ශ්‍රී ලංකා**  
**ප්‍රජාතාන්ත්‍රික සමාජවාදී ජනරජයේ**  
**පාර්ලිමේන්තුව**

---

**2005 අංක 7 දරන මුදල්**  
**(සංශෝධන) පනත**

---

[සහතිකය සටහන් කළේ 2005 මාර්තු මස 31 වන දින]

ආණ්ඩුවේ නියමය පරිදි මුද්‍රණය කරන ලදී.

---

2005 අප්‍රේල් මස 1 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ  
 ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 1, රජයේ ප්‍රකාශන කාර්යාංශයෙන් මිලදී ලබාගත හැකිය.

**මිල : රු. 9.50 යි.**

**තැපැල් ගාස්තුව : රු. 5.00 යි.**

2005 අංක 7 දරන මුදල් (සංශෝධන) පනත

[සහතිකය සටහන් කළේ 2005 මාර්තු මස 31 වන දින]

එල්. ඩී.— ඕ. 11/2005.

2004 අංක 11 දරන මුදල් පනත සංශෝධනය කිරීම සඳහා ද ;  
මෝටර් වාහන ලියාපදිංචි කිරීමේ දී රුද්‍රවුම් බද්දක් පැනවීම සඳහා  
ද ; ජට සම්බන්ධ හා ආනුෂංගික කරුණු සඳහා විධිවිධාන සැලැස්වීම  
පිණිස ද වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ  
පනවනු ලැබේ :—

1. මේ පනත 2005 අංක 7 දරන මුදල් (සංශෝධන) පනත යනුවෙන් හඳුන්වනු ලැබේ. ලුහුඬු නාමය.

1 වන කොටස

2004 අංක 11 දරන මුදල් පනතේ 1 වන කොටස සංශෝධනය කිරීම.

2. මේ කොටසේ “ප්‍රධාන ප්‍රඥප්තිය” යනුවෙන් හඳුන්වනු ලබන  
2004 අංක 11 දරන මුදල් පනත ඒ පනතේ 1 වන කොටසේ 2 වන  
වගන්තියේ (3) වන උපවගන්තිය (ආර්ථික සේවා ගාස්තුවක් පැනවීම)  
පහත දැක්වෙන පරිදි සංශෝධනය කරනු ලැබේ :—

2004 අංක 11 දරන  
පනතේ  
1 වන කොටසේ 2  
වන වගන්තිය  
සංශෝධනය කිරීම.

- (1) “යටත් විය හැකි පිරිවැටුම” යන යෙදුමේ අර්ථ නිරූපනයෙහි  
“යම් වෙළෙඳාමක් හෝ ව්‍යාපාරයක් හෝ වෘත්තියක් හෝ  
රක්ෂාවක්” යන වචන වෙනුවට “එම තැනැත්තා හෝ හවුල්  
ව්‍යාපාරය විසින් නිෂ්පාදනය කරනු නොලැබූ හෝ සාදනු  
නොලැබූ එම භාණ්ඩ තොග වශයෙන් හෝ සිල්ලරට විකිණීමේ  
නියැලී සිටින යම් ව්‍යාපාරයක් හෝ වෙළෙඳාමක් නොවන යම්  
වෙළෙඳාමක්, ව්‍යාපාරයක් හෝ වෘත්තියක් හෝ රක්ෂාවක්” ; සහ
- (2) “පිරිවැටුම” යන අර්ථ නිරූපණයේ (ii) වන ඡේදය ඉවත්කොට  
ඒ වෙනුවට පහත දැක්වෙන ඡේදය ආදේශ කිරීමෙන් :—  
“(ii) යම් ප්‍රාග්ධන වත්කමක් බැහැර කිරීමෙන්, ලත් මුළු  
මුදල ; සහ”.

3. ප්‍රධාන ප්‍රඥප්තියේ 3 වන වගන්තිය පහත දැක්වෙන පරිදි මෙයින්  
සංශෝධනය කරනු ලැබේ :—

ප්‍රධාන ප්‍රඥප්තියේ 3  
වන වගන්තිය  
සංශෝධනය කිරීම.

- (1) එම වගන්තියේ 1 වන උපවගන්තියෙහි “යම් තැනැත්තකු හෝ  
හවුල් ව්‍යාපාරයක් විසින් ගෙවන ලද” යන වචනවල සිට එම  
උපවගන්තියේ අවසානය දක්වා ඇති සියලු වචන ඉවත්කර ඒ  
වෙනුවට පහත දැක්වෙන වචන ආදේශ කිරීමෙන් :—

“යම් තැනැත්තකු විසින් ගෙවන ලද යම් සේවා ගාස්තුවක ප්‍රමාණය (මෙහි මින් මතු “පළමුවෙන් සඳහන් කළ අදාළ තක්සේරු වර්ෂය” යනුවෙන් සඳහන් කරනු ලබන) ඒ අදාළ තක්සේරු වර්ෂය සඳහා ඒ තැනැත්තා විසින් ගෙවිය යුතු ආදායම් බද්දක් වෙතොත් ඒ අදාළ ආදායම් බද්දෙන් අඩු කරනු ලැබිය යුතු ය.”;

- (2) එම වගන්තියේ (1) වන උපවගන්තියට ඉක්බිතිව ම, එම වගන්තියේ (1අ) උපවගන්තිය ලෙස බලාත්මක විය යුතු පහත දැක්වෙන අලුත් උපවගන්තිය ආදේශ කිරීමෙන් :—

“(1අ) යම් අදාළ තක්සේරු වර්ෂයක් සඳහා යම් හවුල් ව්‍යාපාරයක් ලාභ හෝ පාඩු එහි හවුල්කරුවන් අතර විභාජනය කරනු ලබන අනුපාතයට ම එම හවුල් ව්‍යාපාරය විසින් ගෙවනු ලබන යම් සේවා ගාස්තුවක ප්‍රමාණය එම හවුල් ව්‍යාපාරයේ හවුල්කරුවන් අතර විභාජනය කරනු ලැබිය යුතු ය : යම් හවුල්කරුවකුට එසේ විභාජනය කර දෙනු ලැබූ සේවා ගාස්තු ප්‍රමාණය (මෙහි මින් මතු “පළමුවෙන් සඳහන් කළ අදාළ තක්සේරු වර්ෂය” යනුවෙන් සඳහන් කරනු ලබන) එම අදාළ තක්සේරු වර්ෂය සඳහා එම හවුල්කරු විසින් ගෙවිය යුතු අදාළ ආදායම් බද්දෙන් අඩු කරනු ලැබිය යුතු ය.”;

- (3) එම වගන්තියේ (2) වන උපවගන්තියෙහි “(1) වන උපවගන්තියට අනුකූලව සේවා ගාස්තුව අඩුකිරීමෙන් පසුව ශේෂයක් වෙතොත්, එය (මෙහි මින් මතු “පළමුව එළඹෙන අදාළ තක්සේරු වර්ෂය” යනුවෙන් සඳහන් කරනු ලබන) පළමුවෙන් සඳහන් කළ අදාළ තක්සේරු වර්ෂයට පසුව එළඹෙන අදාළ තක්සේරු වර්ෂය සඳහා ඒ තැනැත්තා හෝ හවුල් ව්‍යාපාරය විසින්, යන වචන වෙනුවට “(1) වන උපවගන්තියට අනුකූලව යම් තැනැත්තකු විසින් ගෙවන ලද සේවා ගාස්තු අඩුකිරීමෙන් පසුව ශේෂයක් වෙතොත්, එය (මෙහි මින් මතු “පළමුව එළඹෙන අදාළ තක්සේරු වර්ෂය” යනුවෙන් සඳහන් කරනු ලබන) පළමුවෙන් සඳහන් කළ අදාළ තක්සේරු වර්ෂයට පසුව එළඹෙන අදාළ තක්සේරු වර්ෂය සඳහා ඒ තැනැත්තා විසින්” යන වචන ආදේශ කිරීමෙන් ;

- (4) එම වගන්තියේ (2) වන උපවගන්තියට ඉක්බිතිව ම, එම වගන්තියේ (2අ) උපවගන්තිය ලෙස බලාත්මක විය යුතු පහත දැක්වෙන අලුත් උපවගන්තිය ඇතුළත් කිරීමෙන් :—

(2අ) (1අ) උපවගන්තියට අනුකූලව යම් හවුල්කරුවකු වෙත විභාජනය කරදෙන ලද යම් සේවා ගාස්තුවක ශේෂයක් වෙතොත්, එම ශේෂය (1අ) උපවගන්තියට අනුකූලව අඩුකිරීමෙන් පසුව ඉතිරි කොටස (මෙහි මින් මතු “පළමුව එළඹෙන අදාළ තක්සේරු වර්ෂය” යනුවෙන් සඳහන් කරනු ලබන) පළමුවෙන් සඳහන් කරන ලද අදාළ තක්සේරු වර්ෂයට ඉක්බිතිව ම එළඹෙන අදාළ තක්සේරු වර්ෂ සඳහා එම හවුල්කරු විසින් ගෙවිය යුතු අදාළ ආදායම් බද්දෙන් අඩුකරනු ලැබිය යුතු ය.”;

- (5) එම වගන්තියේ (3) වන උපවගන්තියේ “(2) වන උපවගන්තියට අනුකූලව” යන වචනවල සිට “අදාළ තක්සේරු වර්ෂය සඳහා” යන වචන දක්වා ඇති කොටස ඉවත්කර ඒ වෙනුවට පහත දැක්වෙන කොටස ආදේශ කිරීමෙන් :—

“(2) වන උපවගන්තිය හෝ (2අ) වන උපවගන්තිය යන උපවගන්තිවලින් කවර හෝ උපවගන්තියකට අනුකූලව අඩුකිරීමෙන් පසුව, අවස්ථාවෝචිත පරිදි ඒ සේවා ගාස්තුවේ ශේෂයේ ඉතිරි කොටසක් වෙතොත් එය (මෙහි මින් මතු “දෙවනුව එළඹෙන අදාළ තක්සේරු වර්ෂය” යනුවෙන් සඳහන් කරනු ලබන) පළමුව එළඹෙන අදාළ තක්සේරු වර්ෂයට ඉක්බිතිව ම එළඹෙන අදාළ තක්සේරු වර්ෂය සඳහා අවස්ථාවෝචිත පරිදි එම තැනැත්තා විසින් හෝ එම හවුල් ව්‍යාපාරයේ එම හවුල්කරු විසින්”;

- (6) එම වගන්තියේ (5) වන උපවගන්තිය ඉවත්කොට ඒ වෙනුවට පහත දැක්වෙන උපවගන්තිය ආදේශ කිරීමෙන් :—

“(5) මේ වගන්තියේ කාර්ය සඳහා සහ යම් අදාළ තක්සේරු වර්ෂයක් සම්බන්ධයෙන් වන විට,—

“යටත්විය හැකි පිරිවැටුමට ආරෝපණය කළ යුතු” යන්නෙන් යම් හවුල් ව්‍යාපාරයක යම් හවුල්කරුවකුගේ බෙදිය හැකි ලාභවල කොටසේ යම් කොටසක් සම්බන්ධයෙන් වන විට, යම් අදාළ තක්සේරු වර්ෂයක් සඳහා යම් හවුල් ව්‍යාපාරයක පිරිවැටුමට එම අදාළ තක්සේරු වර්ෂය සඳහා එම හවුල් ව්‍යාපාරයේ යටත්විය හැකි පිරිවැටුම කවර අනුපාතයක් දරන්නේ ද, එම හවුල් ව්‍යාපාරයෙන් එම හවුල්කරු ලබන බෙදිය හැකි ලාභවල කොටසට අදාළව ඊට සමාන අනුපාතයක් දරන මුදල අදහස් වේ ;

“ගෙවිය යුතු අදාළ ආදායම් බද්ද” යන්නෙන්-

(අ) යම් තැනැත්තකු සම්බන්ධයෙන් වන විට එම තැනැත්තා යම් හවුල් ව්‍යාපාරයක හවුල්කරුවකු නොවන තාක් දුරට, ඒ අදාළ තක්සේරු වර්ෂය සඳහා ඒ තැනැත්තා විසින් ගෙවිය යුතු මුළු ආදායම් බදු ප්‍රමාණය, ඒ අදාළ තක්සේරු වර්ෂය සඳහා ඒ තැනැත්තාගේ මුළු ව්‍යවස්ථාපිත ආදායමට කවර අනුපාතයක් දරන්නේ ද, ඒ අදාළ තක්සේරු වර්ෂයේ පළමු දිනට පෙරාතුවම වූ මාස තිස්භයක කාල පරිච්ඡේදය ඇතුළත් වූ දිනයක, ඒ තැනැත්තා හෝ හවුල් ව්‍යාපාරය විසින් හෝ නැතහොත් වෙන යම් තැනැත්තකු හෝ හවුල් ව්‍යාපාරයක් විසින් වාණිජ කටයුතු ආරම්භ කරන ලද්දා වූ (එම තැනැත්තා හෝ හවුල් ව්‍යාපාරය විසින් නිෂ්පාදනය කරනු නොලැබූ හෝ සාදනු නොලැබූ භාණ්ඩ තොග වශයෙන් හෝ සිල්ලර වශයෙන් විකිණීමේ නියැලී සිටින යම් වෙළෙඳාමක් හෝ ව්‍යාපාරයක් නොවන) යම් වෙළෙඳාමක් හෝ ව්‍යාපාරයක් නැතහොත් යම් වෘත්තියක් හෝ රක්ෂාවක් හැර, එම තැනැත්තා විසින් කරගෙන යනු ලබන හෝ ක්‍රියාත්මක කරනු ලබන සෑම වෙළෙඳාමකින්, ව්‍යාපාරයකින්, වෘත්තියකින් හෝ රක්ෂාවකින්ම අදාළ තක්සේරු වර්ෂය සඳහා එම තැනැත්තාගේ මුළු ව්‍යවස්ථාපිත ආදායම මත ඊට සමාන අනුපාතයක් දරන මුදල අදහස් වේ;

(ආ) යම් තැනැත්තකු යම් හවුල් ව්‍යාපාරයක හවුල්කරුවකු වනතාක් දුරට, එම තැනැත්තා සම්බන්ධයෙන් වන විට, “ගෙවිය යුතු අදාළ ආදායම් බද්ද” යන්නෙන් එම අදාළ තක්සේරු වර්ෂය සඳහා යම් තැනැත්තකුගේ හෝ හවුල් ව්‍යාපාරයක මුළු ව්‍යවස්ථාපිත ආදායමට එම තක්සේරු වර්ෂය සඳහාම එම තැනැත්තා විසින් ගෙවිය යුතු සම්පූර්ණ ආදායම් බද්ද දරන අනුපාතයට කවර අනුපාතයක් දරන්නේ ද එම හවුල් ව්‍යාපාරය විසින් කරගෙන යනු ලබන හෝ ක්‍රියාත්මක කරනු ලබන සෑම වෙළෙඳාමක, ව්‍යාපාරයක, වෘත්තියක හෝ රක්ෂාවකට යටත් විය හැකි පිරිවැටුමට ඊට සමාන අනුපාතයක් දරන එම හවුල් ව්‍යාපාරයෙන් එම තැනැත්තාට ලැබෙන බෙදිය හැකි ලාභ කොටස්වල කොටසට අදාළ වන මුදල අදහස් වේ ;

“ගෙවිය යුතු මුළු ආදායම් බද්ද” යන්නෙන් යම් තැනැත්තකු සම්බන්ධයෙන් වන විට, දේශීය ආදායම් පනතේ උචිත උපලේඛනයෙහි නියමිත ආදායම් බදු ප්‍රමාණය, ඒ අදාළ තක්සේරු වර්ෂය සඳහා ඒ තැනැත්තාගේ හෝ හවුල් ව්‍යාපාරයේ බදු අයකළ හැකි ආදායම සම්බන්ධයෙන් අදාළ කිරීම මගින් නිශ්චය කරගත් මුදල අදහස් වේ.”.

(7) එම වගන්තියේ පැති සටහන වෙනුවට පහත සඳහන් පැති සටහන ආදේශ කිරීමෙන් :—

“අදාළ ආදායම් බද්දෙන් සේවා ගාස්තුව අඩුකළ යුතු බව”

4. ප්‍රධාන ප්‍රඥප්තියේ 11 වන වගන්තිය, එම වගන්තියේ දැක්වෙන “xix, xx, xxi” යන ඉලක්කම් වෙනුවට “xii, xix, xx, xxi” යන ඉලක්කම් ආදේශ කිරීමෙන් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 11 වන වගන්තිය සංශෝධනය කිරීම.

5. ප්‍රධාන ප්‍රඥප්තියේ 11 වන වගන්තියට ඉක්බිතිව ම පහත දැක්වෙන අලුත් වගන්තිය මෙයින් ඇතුළත් කරනු ලබන අතර, එය එම ප්‍රඥප්තියේ 11අ වගන්තිය ලෙස බලාත්මක විය යුතු ය.

ප්‍රධාන ප්‍රඥප්තියට අලුතින් 11අ වගන්තිය ඇතුළත් කිරීම.

“නියෝග. 11අ. (1) නියම කරනු ලැබිය යුතු යයි මේ පනතේ මේ කොටස මගින් නියමිත සියලු කරුණු සම්බන්ධයෙන් හෝ නියෝග සෑදීමට මේ පනතේ මේ කොටස යටතේ නියම කර ඇති හෝ බලය දී ඇති කරුණු සම්බන්ධයෙන් හෝ අමාත්‍යවරයා විසින් නියෝග සාදනු ලැබිය හැකි ය.

(2) විශේෂයෙන්ම සහ (1) වන උපවගන්තිය මගින් පවරා ඇති බලතලවල ව්‍යාප්තියට හානියක් නොවන පරිදි, 2 වන වගන්තියේ (3) වන උපවගන්තියේ ඇති “පිරිවැටුම” යන යෙදුමේ අර්ථ නිරූපණයට ඇති අතුරු විධානය අදාළ නොවන අවස්ථා සම්බන්ධයෙන්, යෙදෙන විට එම “පිරිවැටුම” යන යෙදුමේ අර්ථය තහවුරුකර ගැනීමට අදාළ මාර්ගෝපදේශ නිශ්චිතව දක්වමින් අමාත්‍යවරයා විසින් නියෝග සාදනු ලැබිය හැකි ය.

(3) (1) වන උපවගන්තිය යටතේ සාදනු ලබන සෑම නියෝගයක් ම ගැසට් පත්‍රයේ පළ කරනු ලැබිය යුතු අතර, එය පළ කරනු ලබන දින සිට හෝ එහි නිශ්චිතව සඳහන් කරනු ලබන පසු දිනයක සිට එය ක්‍රියාත්මක විය යුතු ය.

(4) (1) වන උපවගන්තිය යටතේ සාදන ලද සෑම නියෝගයක් ම ගැසට් පත්‍රයේ පළකරනු ලැබීමෙන් පසු හැකි පහසු ඉක්මණින් අනුමතය සඳහා පාර්ලිමේන්තුව වෙත ඉදිරිපත් කරනු ලැබිය යුතු ය. එසේ අනුමත කරනු නොලැබූ සෑම නියෝගයක් ම, එම අනුමතයේ දින සිට පරිච්ඡින්න කරනු ලැබූ ලෙස සලකනු ලැබිය යුතු නමුත් එය යටතේ කලින් කරන ලද කිසිවකට ඉන් භාතියක් සිදු නොවිය යුතු ය.

(5) යම් නියෝගයක් එසේ පරිච්ඡින්න කරනු ලැබූ බවට සලකනු ලබන දිනය පිළිබඳ දැන්වීම ගැසට් පත්‍රයේ පළකරනු ලැබිය යුතු ය.”.

ප්‍රධාන ප්‍රඥප්තියේ 12 වන වගන්තිය සංශෝධනය කිරීම.

**6. ප්‍රධාන ප්‍රඥප්තියේ 12 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—**

- (1) “අනුයෝජිතයා”, “ක්ෂයවීම සඳහා වූ දීමනාව” හා “තක්සේරුකරු” යන යෙදුම්වල අර්ථ නිරූපණය වෙනුවට “අනුයෝජිතයා”, “ක්ෂය වීම සඳහා වූ දීමනාව”, “තක්සේරුකරු” හා “සමාගම” යන යෙදුම්වල අර්ථ නිරූපණය ආදේශ කිරීමෙන් ;
- (2) “ආයෝජන මණ්ඩල ව්‍යවසාය” යන යෙදුමේ අර්ථ නිරූපණය ඉවත් කොට, ඒ වෙනුවට පහත දැක්වෙන අර්ථ නිරූපණය ආදේශ කිරීමෙන් :—

“ආයෝජන මණ්ඩල ව්‍යවසාය” යන්නෙන් යම් අදාළ තක්සේරු වර්ෂයකට අදාළව ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනතේ 17 වන වගන්තිය යටතේ, යම් ව්‍යවසායක් ශ්‍රී ලංකා ආයෝජන මණ්ඩලය සමග ඇති කර ගත් යම් ගිවිසුමක් ප්‍රකාරව, තම ලාභ සහ ආදායම ආදායම් බද්දෙන් නිදහස් කරනු ලැබ ඇති අදාළ ආදායම් වර්ෂය තුළ හෝ එහි යම් කොටසක් තුළ පවතින ව්‍යවසායක් අදහස් වේ;

- (3) “තැනැත්තා” යන යෙදුමේ අර්ථ නිරූපණය ඉවත් කොට ඒ වෙනුවට පහත දැක්වෙන අර්ථ නිරූපණය ආදේශ කිරීමෙන් :—

“තැනැත්තා” යන්නට සමාගමක් හෝ පුද්ගල මණ්ඩලයක් ඇතුළත් වන නමුත්, ඊට—

- (අ) ජාතික රාජ්‍ය සභාවේ 1972 අංක 5 දරන සමුපකාර සමිති පනතේ අර්ථනුකූලව, යම් ලියාපදිංචි සමිතියක්;
- (ආ) යම් ගුවන් යානයක් හෝ තැවක අයිතිකරුවකු හෝ කුලියට ගත් තැනැත්තකු ලෙස ව්‍යාපාර කටයුතු පවත්වා ගෙන යන යම් අන්තර්ජාතික තැනැත්තකු,

ඇතුළත් නොවේ.

7. (1) (2) වන උපවගන්තියට යටත්ව මේ පනතේ 1 වන කොටසේ විධිවිධාන 2005 අප්‍රේල් මස 1 වන දින සිට බලාත්මක වන බවට සියලු කාර්ය සඳහා සලකනු ලැබිය යුතු ය.

1 වන කොටස ක්‍රියාත්මක වීම සහ වගන්ති අතීතයට බලපාන පරිදි ක්‍රියාත්මක වීම.

(2) පහත දැක්වෙන විධිවිධාන, සියලු කාර්ය සඳහා 2004 අප්‍රේල් මස 1 වන දින සිට ක්‍රියාත්මක වූ බවට සලකනු ලැබිය යුතු ය :—

- (අ) මේ පනතේ 3 වන වගන්තියේ (1), (2), (3), (4), (5), සහ (6) යන අයිතම මගින් ප්‍රධාන ප්‍රඥප්තියේ 3 වන වගන්තියට කරන ලද සංශෝධනය ; සහ
- (ආ) මේ පනතේ 6 වන වගන්තියේ (2) වන උපවගන්තිය මගින් ප්‍රධාන ප්‍රඥප්තියේ 12 වන වගන්තියට කරන ලද සංශෝධනය.

II වන කොටස

අලුත් III අ කොටස ඇතුළත් කිරීම සඳහා 2004 අංක 11 දරන මුදල් පනත සංශෝධනය කිරීම.

8. 2004 අංක 11 දරන මුදල් පනතේ 28 වන වගන්තියට ඉක්බිතිව ම පහත දැක්වෙන අලුත් කොටස මෙයින් ඇතුළත් කරනු ලබන අතර, එය එම ප්‍රඥප්තියේ III අ කොටස (28අ, 28ආ, 28ඇ සහ 28ඈ වගන්ති) ලෙස බලාත්මක විය යුතු ය :—

2004 අංක 11 දරන මුදල් පනතට අලුතින් III අ කොටස ඇතුළත් කිරීම.



“IIIඅ වන කොටස

මෝටර් වාහන ලියාපදිංචි කිරීමේ දී රැඳවුම් බද්දක් පැනවීම

මෝටර් වාහන මත රැඳවුම් බද්දක් පැනවීම.

28අ. (1) පොදු ප්‍රවාහන සේවා සැපයීම සඳහා පමණක් ම භාවිතා කරනු ලබන ත්‍රීරෝද රථ, ලොරි සහ බස් රථ හැර, (203 වන අධිකාරය වූ) මෝටර් වාහන පනතේ විධිවිධානවලට අනුකූලව මෝටර් වාහන කොමසාරිස්වරයා විසින් ලියාපදිංචි කරනු ලබන සෑම මෝටර් වාහනයක් සම්බන්ධයෙන්ම 2005 අප්‍රේල් මස 1 වන දින සිට බලපවත්වන පරිදි, 28ආ වගන්තියේ නියමිතව දක්වා ඇති අනුප්‍රමාණවලට අනුකූලව රැඳවුම් බද්දක් පනවනු ලැබිය යුතු ය.

මේ වගන්තියේ කාර්ය සඳහා “මෝටර් වාහනය” යන්නට (203 වන අධිකාරිය වූ) මෝටර් වාහන පනතේ දී ඇති අර්ථය ම තිබිය යුතු ය.

(2) මේ වගන්තිය යටතේ ගෙවිය යුතු රැඳවුම් බද්ද ඉල්ලුම්කරුවකු විසින් ගෙවනු ලැබ ඇත්නම් මිස මෝටර් වාහන කොමසාරිස්වරයා විසින් යම් වාහනයක් සම්බන්ධයෙන් ලියාපදිංචි කිරීමේ සහතිකයක් නිකුත් නොකළ යුතු ය. මේ වගන්තිය යටතේ ගෙවන ලද යම් බදු මුදලක්, ඉල්ලුම්කරු වෙත සහතිකයක් නිකුත් කිරීම මගින් යථා පරිදි භාර ගත යුතු ය.

බද්ද ගණන් බැලිය යුතු අනුප්‍රමාණය.

28ආ. 28අ වගන්තිය යටතේ පනවනු ලබන රැඳවුම් බද්ද පහත සඳහන් ආකාරයට එකතු කරනු ලැබිය යුතු ය :—

- (අ) මෝටර් වාහනයක පළමු ලියාපදිංචිය සඳහා රුපියල් පන්දහසක මුදලක් ; සහ
- (ආ) අනෙක් සෑම ලියාපදිංචියක් සඳහා ම රුපියල් එක්දහසක මුදලක්.

එකතු කර ගන්නා මුදල් භාණ්ඩාගාර ලේකම්වරයා වෙත ප්‍රේෂණය කළ යුතු බව.

28ඇ. මේ කොටස ප්‍රකාරව රැඳවුම් බද්ද වශයෙන් මෝටර් රථ කොමසාරිස්වරයා විසින් එකතු කර ගනු ලබන මුදල්, ඔහු විසින් එසේ බදු මුදල් එකතු කර ගත් මාසයට පසුව එළඹෙන මාසයේ 15 වන දිනට පෙර කොමසාරිස් ජනරාල්වරයා වෙත ප්‍රේෂණය කරනු ලැබිය යුතු අතර, ඒ සමග ඔහු විසින් එකතු කරන ලද මුදල් පිළිබඳ වාර්තාවක් ද යවනු ලැබිය යුතු ය.

රැඳවුම් බද්ද  
ආදායම්  
බද්දෙන් අඩුකළ  
යුතු බව.

28අ. පනතේ මේ කොටස යටතේ රැඳවුම් බද්ද  
ගෙවන ලද යම් තැනැත්තකුට, ඒ තැනැත්තා විසින්  
දේශීය ආදායම් පනත යටතේ ගෙවිය යුතු ආදායම්  
බද්දෙන්, එම රැඳවුම් බද්ද අඩු කිරීමට හිමිකමක් තිබිය  
යුතු ය.”.

III වන කොටස

2004 අංක 11 දරන මුදල් පනතේ උපලේඛනයට  
කරන ලද සංශෝධනය

9. (1 වන කොටස යටතේ අය කළ යුතු සේවා ගාස්තුවල  
අනුප්‍රමාණයට අදාලව) 2004 අංක 11 දරන මුදල් පනතේ උපලේඛනය  
පහත දැක්වෙන පරිදි මෙයින් සංශෝධනය කරනු ලැබේ :—

2004 අංක 11 දරන  
මුදල් පනතේ  
උපලේඛනයට කරන  
ලද සංශෝධනය.

- (1) එම උපලේඛනයේ 2 වන අයිතමයෙහි “ජාතික රාජ්‍ය සභාවේ  
1978 අංක 4 දරන ශ්‍රී ලංකා ආයෝජන මණ්ඩල පනතේ 17  
වන වගන්තිය යටතේ ගිවිසුමකට එළඹ ඇති” යන වචන  
වෙනුවට “යම් ආයෝජන මණ්ඩල ව්‍යවසායක්” යන වචන  
ආදේශ කිරීමෙන් ;
- (2) එම උපලේඛනයේ 4 වන අයිතමයෙහි “යම් වෙළෙඳාමකින්,  
ව්‍යාපාරයකින්, වෘත්තියකින් හෝ රක්ෂාවකින්” යන වචන  
වෙනුවට (අලෙවිකරුවකු විසින් නිෂ්පාදනය කරනු නොලැබූ  
හෝ සාදනු නොලැබූ භාණ්ඩ නොග වශයෙන් හෝ සිල්ලර  
වශයෙන් අලෙවි කිරීමේ නියැලී සිටින යම් වෙළෙඳාමක් හෝ  
ව්‍යාපාරයක් නොවන) යම් වෙළෙඳාමකින් හෝ ව්‍යාපාරයකින්  
හෝ වෘත්තියකින් හෝ රක්ෂාවකින් ” යන වචන ආදේශ  
කිරීමෙන් ; සහ
- (3) එම උපලේඛනයේ 4 වන අයිතමයට ඉක්බිතිව ම පහත  
දැක්වෙන අලුත් අයිතමය එකතු කිරීමෙන් :—

“5. අලෙවිකරුවකු විසින් නිෂ්පාදනය  
කරනු නොලැබූ හෝ සාදනු  
නොලැබූ භාණ්ඩ නොග වශයෙන් හෝ  
සිල්ලර වශයෙන් අලෙවි කිරීමේ නියැලී  
සිටින යම් වෙළෙඳාමකින් හෝ  
ව්‍යාපාරයකින් ලැබෙන පිරිවැටුම  
ඇතුළත් වන පරිදි, යටත් වන පිරිවැටුමේ  
යම් කොටසක්.”.

අනුකූලතාවක්  
ඇතිවූ විට සිංහල  
භාෂා පාඨය  
බලපැවැත්විය යුතු  
බව.

10. මේ පනතේ සිංහල හා දෙමළ භාෂා පාඨ අතර යම්  
අනුකූලතාවක් ඇති වුවහොත්, එවිට, සිංහල භාෂා පාඨය  
බලපැවැත්විය යුතු ය.

---

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි. (විදේශීය) රු. 1,160 කි. අංක 32, ප්‍රාන්ස්වර්ක්ස් මන්දිරය, ලෝටස් පාර, කොළඹ 01, රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.